

6 ਸਤੰਬਰ, 2022

ਰਿਚਮੰਡ ਦੇ ਵਿਦਿਆਰਥੀਆਂ ਦੇ ਪਿਆਰੇ ਮਾਪਿਓ, ਸੰਭਾਲ ਕਰਨ ਵਾਲਿਓ ਅਤੇ ਵਿਦਿਆਰਥੀਓ,

ਜਿਹੜੇ ਪਰਿਵਾਰ ਸਾਡੇ ਨਾਲ ਪਹਿਲੀ ਵਾਰੀ ਸ਼ਾਮਲ ਹੋ ਰਹੇ ਹਨ, ਉਨ੍ਹਾਂ ਦਾ ਰਿਚਮੰਡ ਸਕੂਲ ਡਿਸਟ੍ਰਿਕਟ ਵਿਚ ਸੁਆਗਤ ਹੈ! ਜਿਹੜੇ ਪਰਿਵਾਰ ਵਾਪਸ ਆ ਰਹੇ ਹਨ, ਉਨ੍ਹਾਂ ਦਾ ਵਾਪਸ ਆਉਣ 'ਤੇ ਸੁਆਗਤ ਹੈ! ਮੈਨੂੰ ਆਸ ਹੈ ਕਿ ਤੁਸੀਂ ਗਰਮੀਆਂ ਵਿਚ ਆਪਣੇ ਨੇੜਲਿਆਂ ਨਾਲ ਜੁੜਨ ਦੇ ਯੋਗ ਹੋਏ ਸੀ ਅਤੇ ਤੁਹਾਨੂੰ ਗਰਮੀਆਂ ਦੇ ਸ਼ਾਨਦਾਰ ਮੌਸਮ ਦਾ, ਜਿਹੜਾ ਕਿ ਲੇਟ ਆਇਆ ਸੀ, ਆਨੰਦ ਮਾਨਣ ਲਈ ਬਹੁਤ ਸਾਰੇ ਮੌਕੇ ਮਿਲੇ ਸਨ।

ਅਸੀਂ ਉਤਸ਼ਾਹ ਨਾਲ ਨਵਾਂ ਸਕੂਲ ਸਾਲ ਸ਼ੁਰੂ ਕਰ ਰਹੇ ਹਾਂ ਜਿਹੜਾ ਕਿ ਸਾਡੇ ਵਿਦਿਆਰਥੀਆਂ ਲਈ ਪੜ੍ਹਾਈ ਅਤੇ ਨਵੇਂ ਤਜਰਬਿਆਂ ਲਈ ਬਹੁਤ ਸਾਰੇ ਮੌਕੇ ਲੈ ਕੇ ਆਵੇਗਾ। ਜਿਵੇਂ ਅਸੀਂ ਮਹਾਂਮਾਰੀ ਤੋਂ ਬਾਹਰ ਨਿਕਲਣਾ ਜਾਰੀ ਰੱਖ ਰਹੇ ਹਾਂ, ਅਸੀਂ ਆਪਣੇ ਵਿਦਿਆਰਥੀਆਂ, ਸਟਾਫ ਅਤੇ ਪਰਿਵਾਰਾਂ ਲਈ ਉਨ੍ਹਾਂ ਬਹੁਤ ਸਾਰੀਆਂ ਸਰਗਰਮੀਆਂ ਲਈ 'ਆਮ' ਅਨੁਭਵ ਦੀ ਬਹੁਤ ਤਾਪ ਨਾਲ ਉਡੀਕ ਕਰ ਰਹੇ ਹਾਂ ਜਿਨ੍ਹਾਂ ਦਾ ਪਿਛਲੇ ਦੋ ਕੁ ਸਾਲਾਂ ਤੋਂ ਅਸੀਂ ਆਨੰਦ ਮਾਣਨ ਦੇ ਅਯੋਗ ਹੋ ਗਏ ਸੀ, ਜੋ ਕਿ ਹੁਣ ਵਾਪਸ ਆ ਰਹੀਆਂ ਹਨ।

### ਸਿਹਤ ਅਤੇ ਸੇਫਟੀ ਬਾਰੇ ਅਪਡੇਟ

ਸਕੂਲ ਡਿਸਟ੍ਰਿਕਟ, ਸਿਹਤ ਅਤੇ ਸੇਫਟੀ ਨਾਲ ਸੰਬੰਧਿਤ ਸਾਰੇ ਮਾਮਲਿਆਂ ਵਿਚ ਸੂਬੇ ਦੇ ਅਤੇ ਲੋਕਲ ਹੈਲਥ ਦੇ ਅਧਿਕਾਰੀਆਂ ਵਲੋਂ ਦਿੱਤੀ ਜਾਣ ਵਾਲੀ ਸੇਧ ਦੀ ਪਾਲਣਾ ਕਰਨਾ ਜਾਰੀ ਰੱਖੇਗਾ। ਸੂਬੇ ਦੀ ਸਰਕਾਰ ਨੇ ਹੁਣੇ ਹੁਣੇ ਸੂਬੇ ਦੀਆਂ [ਕੇ-12 ਸਕੂਲ ਸੈਟਿੰਗਜ਼ ਵਿਚ ਛੂਤ ਦੀਆਂ ਬੀਮਾਰੀ ਨਾਲ ਸੰਬੰਧਿਤ ਗਾਈਡਲਾਈਨਾਂ](#) ਨੂੰ ਅਪਡੇਟ ਕੀਤਾ ਹੈ, ਅਤੇ ਇਨ੍ਹਾਂ ਗਾਈਡਲਾਈਨਾਂ ਮੁਤਾਬਕ, ਸਕੂਲ ਛੂਤ ਦੀਆਂ ਬੀਮਾਰੀਆਂ ਤੋਂ ਰੋਕਥਾਮ ਅਤੇ ਕੰਟਰੋਲ ਲਈ ਮਦਦ ਕਰਨ ਵਾਲੇ ਮਾਹੌਲ ਪ੍ਰਦਾਨ ਕਰਨਾ ਜਾਰੀ ਰੱਖਣਗੇ। ਸਿਹਤ ਅਤੇ ਸੇਫਟੀ ਨੂੰ ਮੁੱਖ ਤਰਜੀਹ ਰੱਖੀ ਰੱਖਣ ਨੂੰ ਯਕੀਨੀ ਬਣਾਉਣ ਲਈ ਸਾਡੇ ਸਾਰਿਆਂ ਵਲੋਂ ਰਲ ਕੇ ਕੰਮ ਕਰਨ ਵੇਲੇ ਮਨ ਵਿਚ ਰੱਖਣ ਵਾਲੀਆਂ ਕੁਝ ਚੀਜ਼ਾਂ ਇਹ ਹਨ:

- ਆਪਣੇ ਬੱਚੇ ਨੂੰ ਸਕੂਲ ਭੇਜਣ ਤੋਂ ਪਹਿਲਾਂ, ਮਾਪਿਆਂ ਅਤੇ ਸੰਭਾਲ ਕਰਨ ਵਾਲਿਆਂ ਨੂੰ ਹਰ ਰੋਜ਼ ਉਸ ਦੀ ਸਿਹਤ ਚੈੱਕ ਕਰਨਾ ਜਾਰੀ ਰੱਖਣ ਲਈ ਕਿਹਾ ਜਾਂਦਾ ਹੈ। ਸਾਰੇ ਸਟਾਫ ਤੋਂ ਵੀ ਇਹੋ ਚੀਜ਼ ਕਰਨ ਦੀ ਉਮੀਦ ਰੱਖੀ ਜਾਵੇਗੀ। ਜੇ ਕਿਸੇ ਵਿਚ ਨਵੀਂਆਂ ਜਾਂ ਵਧ ਰਹੀਆਂ ਨਿਸ਼ਾਨੀਆਂ ਹੋਣ ਤਾਂ ਉਸ ਤੋਂ [ਬੀ ਸੀ ਸੈਂਟਰ ਫਾਰ ਡਿਜੀਜ਼ ਕੰਟਰੋਲ ਵਲੋਂ ਦਿੱਤੀਆਂ ਗਈਆਂ ਗਾਈਡਲਾਈਨਾਂ](#) ਦੀ ਪਾਲਣਾ ਕਰਨ ਅਤੇ ਬੀਮਾਰ ਹੋਣ 'ਤੇ ਸਕੂਲ ਜਾਂ ਕੰਮ 'ਤੇ ਨਾ ਆਉਣ ਦੀ ਉਮੀਦ ਰੱਖੀ ਜਾਂਦੀ ਹੈ।
- 
- ਮਾਸਕ ਪਾਉਣਾ ਨਿੱਜੀ ਚੋਣ ਹੋਣਾ ਜਾਰੀ ਰਹੇਗਾ, ਅਤੇ ਸਾਰੇ ਫੈਸਲਿਆਂ ਦਾ ਆਦਰ ਕੀਤਾ ਜਾਵੇਗਾ। ਡਿਸਟ੍ਰਿਕਟ ਉਨ੍ਹਾਂ ਬਾਲਗਾਂ ਅਤੇ ਵਿਦਿਆਰਥੀਆਂ ਲਈ ਮਾਸਕ ਉਪਲਬਧ ਕਰਵਾਉਣਾ ਜਾਰੀ ਰੱਖੇਗਾ ਜਿਹੜੇ ਇਸ ਦੀ ਮੰਗ ਕਰਨਗੇ।
- ਵੈਂਟੀਲੇਸ਼ਨ (ਹਵਾਦਾਰੀ) ਸਿਸਟਮ ਹਰ ਸਕੂਲ ਵਿਚ ਵੱਧ ਤੋਂ ਵੱਧ ਕਰਨਾ ਜਾਰੀ ਰਹੇਗਾ। ਰਿਚਮੰਡ ਬੋਰਡ ਐਂਡ ਐਜੂਕੇਸ਼ਨ ਨੇ ਉਨ੍ਹਾਂ ਸਕੂਲਾਂ ਵਿਚ ਵੈਂਟੀਲੇਸ਼ਨ ਸਿਸਟਮ ਲਗਾਉਣ ਲਈ 12 ਮਿਲੀਅਨ ਡਾਲਰ ਦੇਣ ਦਾ ਵਚਨ ਦਿੱਤਾ ਹੈ ਜਿਨ੍ਹਾਂ ਵਿਚ ਇਸ ਵੇਲੇ ਮਕੈਨੀਕਲ ਵੈਂਟੀਲੇਸ਼ਨ ਸਿਸਟਮ ਨਹੀਂ ਹਨ।
- ਆਮ ਹੀ ਹੱਥ ਧੋਣ ਨੂੰ ਉਤਸ਼ਾਹ ਦਿੱਤਾ ਜਾਣਾ ਜਾਰੀ ਰਹੇਗਾ।
- ਸਕੂਲ ਦੀ ਅਸਰਦਾਰ ਸਫ਼ਾਈ ਵੱਲ ਧਿਆਨ ਜਾਰੀ ਰਹੇਗਾ।

### ਸਕੂਲ ਨੂੰ ਆਉਣ ਵਾਲੇ ਵਿਜ਼ਟਰ

ਸਪਰਿੰਗ ਵਿਚ, ਜਦੋਂ ਅਸੀਂ ਮਹਾਂਮਾਰੀ ਤੋਂ ਬਾਹਰ ਵੱਲ ਤਬਦੀਲ ਹੋਣਾ ਜਾਰੀ ਰੱਖਿਆ, ਸਕੂਲਾਂ ਨੇ ਮਾਪਿਆਂ ਅਤੇ ਸੰਭਾਲ ਕਰਨ ਵਾਲਿਆਂ ਵਰਗੇ ਵਿਜ਼ਟਰਾਂ ਲਈ ਆਪਣੇ ਦਰਵਾਜ਼ੇ ਦੁਬਾਰਾ ਖੋਲ੍ਹਣੇ ਸ਼ੁਰੂ ਕੀਤੇ ਸਨ। ਸਾਨੂੰ ਖੁਸ਼ੀ ਹੈ ਕਿ ਸਕੂਲ ਹੁਣ ਵਿਜ਼ਟਰਾਂ ਦਾ ਆਪਣੇ ਸਕੂਲਾਂ ਵਿਚ ਉਨ੍ਹਾਂ ਤਰੀਕਿਆਂ ਨਾਲ ਸੁਆਗਤ ਕਰਨ ਦੇ ਯੋਗ ਹੋਣਗੇ ਜਿਹੜੇ ਕਿ ਉਸ ਤਰ੍ਹਾਂ ਦੇ ਹੋਣਗੇ ਜਿਸ ਤਰ੍ਹਾਂ ਦੇ ਇਹ ਮਹਾਂਮਾਰੀ ਤੋਂ ਪਹਿਲਾਂ ਸਨ। ਆਉਂਦੇ ਦਿਨਾਂ ਵਿਚ, ਸਕੂਲ ਵਿਜ਼ਟਰਾਂ ਦਾ ਸੁਆਗਤ ਕਰਨ ਨਾਲ ਸੰਬੰਧਿਤ ਸਕੂਲ ਦੇ ਨੇਮਾਂ ਅਤੇ ਤਰੀਕਿਆਂ ਬਾਰੇ ਦੱਸਣਗੇ। ਇਨ੍ਹਾਂ ਤਰੀਕਿਆਂ ਦੀ ਪਾਲਣਾ ਕਰਨ ਲਈ ਹਰ ਇਕ ਦਾ ਧੰਨਵਾਦ।

### ਸਟੂਡੈਂਟ ਐਂਡ ਫੈਮਿਲੀ ਅਫੇਰਡੇਬਿਲਟੀ ਫੰਡ

ਤੁਸੀਂ ਸਟੂਡੈਂਟ ਐਂਡ ਫੈਮਿਲੀ ਅਫੇਰਡੇਬਿਲਟੀ ਫੰਡ ਬਾਰੇ ਸਰਕਾਰ ਦੇ ਤਾਜ਼ਾ ਐਲਾਨ ਬਾਰੇ ਸੁਣਿਆ ਹੋ ਸਕਦਾ ਹੈ। ਇਹ ਫੰਡ ਉਨ੍ਹਾਂ ਪਰਿਵਾਰਾਂ ਦੀ ਮਦਦ ਲਈ ਤਿਆਰ ਕੀਤਾ ਗਿਆ ਹੈ ਜਿਨ੍ਹਾਂ ਨੂੰ ਸਕੂਲ ਨਾਲ ਸੰਬੰਧਿਤ ਖਰਚਿਆਂ ਵਿਚ ਵਿੱਤੀ ਮਦਦ ਦੀ ਲੋੜ ਹੋ ਸਕਦੀ ਹੈ ਜਿਵੇਂ ਕਿ ਸਕੂਲ ਅਤੇ ਕੋਰਸ ਦੀ ਫੀਸਾਂ, ਵਰਕਬੁੱਕਾਂ, ਸਪੈਸ਼ਲ ਸਪਲਾਈਆਂ, ਫੀਲਡ ਟ੍ਰਿਪਸ ਅਤੇ ਸਕੂਲ ਨਾਲ ਸੰਬੰਧਿਤ ਹੋਰ ਚਾਰਜ ਜਿਨ੍ਹਾਂ ਲਈ ਬੇਨਤੀ ਅਕਸਰ ਸਤੰਬਰ ਦੇ ਸ਼ੁਰੂ ਵਿਚ ਕੀਤੀ ਜਾਂਦੀ ਹੈ। ਵਾਧੂ ਫੰਡਾਂ ਵਿਚ ਸਕੂਲ ਦੇ ਖਾਣਿਆਂ ਦੇ ਪ੍ਰੋਗਰਾਮਾਂ ਲਈ ਮਦਦ ਵੀ ਸ਼ਾਮਲ ਹੋਵੇਗੀ।

ਆਉਂਦੇ ਹਫਤਿਆਂ ਵਿਚ, ਸਕੂਲ ਉਨ੍ਹਾਂ ਪਰਿਵਾਰਾਂ ਨੂੰ ਮਦਦ ਦੀ ਪੇਸ਼ਕਸ਼ ਕਰਨ ਲਈ ਆਦਰ ਨਾਲ ਪਹੁੰਚ ਕਰਨਗੇ ਜਿਨ੍ਹਾਂ ਨੂੰ ਵਾਧੂ ਮਦਦ ਤੋਂ ਫਾਇਦਾ ਹੋ ਸਕਦਾ ਹੈ। **ਇਸੇ ਸਮੇਂ ਦੌਰਾਨ, ਜੇ ਤੁਹਾਨੂੰ ਸਕੂਲ ਸਪਲਾਈਆਂ, ਫੀਸਾਂ ਜਾਂ ਸਕੂਲ ਨਾਲ ਸੰਬੰਧਿਤ ਹੋਰ ਖਰਚਿਆਂ ਵਿਚ ਮਦਦ ਦੀ ਲੋੜ ਹੋਵੇ ਤਾਂ ਕਿਰਪਾ ਕਰਕੇ ਆਪਣੇ ਸਕੂਲ ਦੇ ਪ੍ਰਿੰਸੀਪਲ ਨਾਲ ਗੱਲ ਕਰਨ ਤੋਂ ਝਿਜਕੋ ਨਾ।** ਸਦਾ ਵਾਂਗ ਸਾਰੀਆਂ ਬੇਨਤੀਆਂ ਨਾਲ ਆਦਰ ਵਾਲਾ ਵਰਤਾਉ ਕੀਤਾ ਜਾਵੇਗਾ ਅਤੇ ਤੁਹਾਡੀ ਭੇਤਦਾਰੀ ਦਾ ਖਿਆਲ ਰੱਖਿਆ ਜਾਵੇਗਾ। ਅਸੀਂ ਇਹ ਪੱਕਾ ਕਰਨ ਲਈ ਆਪਣੇ ਪਰਿਵਾਰਾਂ ਨਾਲ ਕੰਮ ਕਰਨਾ ਚਾਹੁੰਦੇ ਹਾਂ ਕਿ ਸਾਡੇ ਵਿਦਿਆਰਥੀਆਂ, ਤੁਹਾਡੇ ਬੱਚਿਆਂ ਕੋਲ ਉਹ ਹਰ ਚੀਜ਼ ਹੈ ਜਿਸ ਦੀ ਉਨ੍ਹਾਂ ਨੂੰ ਸਕੂਲ ਵਿਚ ਕਾਮਯਾਬ ਹੋਣ ਲਈ ਲੋੜ ਹੈ, ਇਸ ਕਰਕੇ ਜੇ ਅਸੀਂ ਮਦਦ ਕਰ ਸਕਦੇ ਹੋਈਏ ਤਾਂ ਕਿਰਪਾ ਕਰਕੇ ਬੇਝਿਜਕ ਗੱਲ ਕਰੋ।

### ਸਕੂਲ ਬੋਰਡ ਟਰੱਸਟੀ ਇਲੈਕਸ਼ਨ

ਛਨਿਚਰਵਾਰ, 15 ਅਕਤੂਬਰ ਨੂੰ ਸੂਬੇ ਭਰ ਵਿਚ ਮਿਊਨਿਸਪਲ ਇਲੈਕਸ਼ਨਾਂ ਹੋਣਗੀਆਂ ਜਿਸ ਵਿਚ ਰਿਚਮੰਡ ਵੀ ਸ਼ਾਮਲ ਹੈ। ਉਸ ਸਮੇਂ, ਸਕੂਲ ਬੋਰਡ ਦੇ ਟਰੱਸਟੀ ਆਉਣ ਵਾਲੇ ਚਾਰ ਸਾਲਾਂ ਦੀ ਮਿਆਦ ਲਈ ਚੁਣੇ ਜਾਣਗੇ। ਮੈਂ ਤੁਹਾਨੂੰ ਰਿਚਮੰਡ ਵਿਚ ਟਰੱਸਟੀ ਦੇ ਅਹੁਦੇ ਲਈ ਇਲੈਕਸ਼ਨ ਲੜਨ ਵਾਲੇ ਲੋਕਾਂ ਬਾਰੇ ਜਾਣਨ ਅਤੇ ਇਲੈਕਸ਼ਨ ਦੌਰਾਨ ਵੋਟ ਦਾ ਆਪਣਾ ਹੱਕ ਵਰਤਣ ਲਈ ਉਤਸ਼ਾਹ ਦਿੰਦਾ ਹਾਂ। ਤੁਹਾਡੀ ਆਵਾਜ਼ ਮਹੱਤਵ ਰੱਖਦੀ ਹੈ ਅਤੇ ਇਹ ਮਹੱਤਵਪੂਰਨ ਹੈ ਕਿ ਸਾਡਾ ਸਕੂਲ ਬੋਰਡ ਸਾਡੀ ਰਿਚਮੰਡ ਕਮਿਊਨਿਟੀ ਦੀਆਂ ਕਦਰਾਂ-ਕੀਮਤਾਂ ਦਾ ਅਕਸ ਦਿਖਾਉਂਦਾ ਹੈ। ਇਹ ਜਾਣਕਾਰੀ ਲੈਣ ਲਈ ਕਿ ਵੋਟ ਕਿਵੇਂ ਪਾਉਣੀ ਹੈ, ਕਿਰਪਾ ਕਰਕੇ [ਸਿਟੀ ਐਂਡ ਰਿਚਮੰਡ ਇਲੈਕਸ਼ਨਜ਼ ਸਰਵਿਸਿਜ਼](#) ਦੇ ਵੈੱਬਪੇਜ ਉੱਪਰ ਜਾਓ।

### ਰਣਨੀਤਕ ਪਲੈਨ 2020-2025

ਸਕੂਲ ਡਿਸਟ੍ਰਿਕਟ ਰਿਚਮੰਡ ਬੋਰਡ ਐਂਡ ਐਜੂਕੇਸ਼ਨ ਦੀ [2020-2025 ਰਣਨੀਤਕ ਪਲੈਨ](#) ਉੱਪਰ ਆਪਣੀ ਤਾਕਤ ਅਤੇ ਵਸੀਲੇ ਫੇਕਸ ਕਰਨਾ ਜਾਰੀ ਰੱਖ ਰਿਹਾ ਹੈ। ਪੂਰੀ ਤਰ੍ਹਾਂ ਵਿਦਿਆਰਥੀਆਂ, ਸਟਾਫ ਅਤੇ ਹਿੱਤ ਰੱਖਣ ਵਾਲੀਆਂ ਧਿਰਾਂ ਦੇ ਵਿਚਾਰਾਂ 'ਤੇ ਆਧਾਰਿਤ, ਇਹ ਪਲੈਨ ਅਗਲੇ ਕੁਝ ਸਾਲਾਂ ਲਈ ਸਾਡੇ ਡਿਸਟ੍ਰਿਕਟ ਲਈ ਰੋਡਮੈਪ ਦਿੰਦੀ ਹੈ। ਮੈਂ ਤੁਹਾਨੂੰ ਪਲੈਨ ਨੂੰ ਦੇਖਣ ਲਈ ਆਪਣੇ ਕੁਝ ਪੱਲ ਕੱਢਣ ਅਤੇ ਉਹ ਕੁਝ ਖੇਤਰ ਦੇਖਣ ਲਈ ਉਤਸ਼ਾਹ ਦਿੰਦਾ ਹਾਂ ਜਿਨ੍ਹਾਂ ਉੱਪਰ ਅਸੀਂ ਇਸ ਅਗਲੇ ਸਕੂਲ ਸਾਲ

ਵਿਚ ਫੇਕਸ ਕਰਨਾ ਜਾਰੀ ਰੱਖਾਂਗੇ। ਮੈਂ ਤੁਹਾਨੂੰ ਆਪਣੇ ਬੱਚੇ ਦੇ ਸਕੂਲ ਦਾ ਵੈੱਬਸਾਈਟ ਅਤੇ ਇਸ ਦੇ ਨਾਲ ਨਾਲ [ਡਿਸਟ੍ਰਿਕਟ ਵੈੱਬਸਾਈਟ](#) ਚੈੱਕ ਕਰਨ ਲਈ ਵੀ ਉਤਸ਼ਾਹ ਦਿੰਦਾ ਹਾਂ ਜਿਹੜੇ ਫਾਇਦੇਮੰਦ ਜਾਣਕਾਰੀ, ਅਪਡੇਟਸ ਅਤੇ [ਸਾਡੇ ਸਕੂਲਾਂ ਵਿਚ ਵਾਪਰ ਰਹੀਆਂ ਹੈਰਾਨਕੁਨ ਚੀਜ਼ਾਂ ਦੇ ਮਹੀਨਾਵਾਰ ਜਸ਼ਨਾਂ](#) ਦੀ ਜਾਣਕਾਰੀ ਦਿੰਦੇ ਹਨ!

ਮੈਂ ਤੁਹਾਡੇ ਅਤੇ ਤੁਹਾਡੇ ਬੱਚਿਆਂ ਲਈ ਖੁਸ਼, ਸਿਹਤਮੰਦ ਅਤੇ ਕਾਮਯਾਬ 2022-2023 ਸਕੂਲ ਸਾਲ ਦੀ ਕਾਮਨਾ ਕਰਦਾ ਹਾਂ!

ਤਹਿ ਦਿਲੋਂ,



ਸਕੋਟ ਰੋਬਿਨਸਨ  
ਸੁਪਰਇਨਟੈਂਡੈਂਟ ਐਂਡ ਸਕੂਲਜ਼